

ہفت سلسلہ اشاعتیں

گستاخِ رسول کی شرعی سزا



مُصَنَّف:
امام اہلسنت اعلیٰ حضرت امام احمد رضا خان
علامہ سید احمد سعید شاہ کاظمی رضی اللہ تعالیٰ عنہ

جمعیت اشاعت اہلسنت


نور مسجد کاغذی بازار میٹھادر کراچی ۷۴۰۰

نام کتاب	-----	گستاخ رسول ﷺ کی شرعی سزا
مصنف	-----	علامہ سید احمد سعید شاہ صاحب کاظمی رضی اللہ عنہ
صفحات	-----	35
تعداد	-----	ایک ہزار
سن اشاعت	-----	ستمبر 1995
ناشر	-----	جمعیت اشاعت اہل سنت
ہدیہ	-----	دعائے خیر بحق معاونین۔

مفت منگوانے کا پتہ :

جمعیت اشاعت اہل سنت (پاکستان)

نور مسجد کاغذی بازار، میٹھادر کراچی 74000۔



بزرگوں کے عقیدے

تقدیم

مصطفیٰ عبداللہ الامجدی

رحمت دو عالم، نور مجسم (صلی اللہ تعالیٰ علیہ وآلہ وسلم) کی ذات مقدسہ و شان مطہرہ میں گستاخی کا ارتکاب ایسا کفر ہے کہ جس کا مرتکب صرف اور صرف سزائے موت کا حقدار ہے۔ اور یہ سزا ایک ایسا فیصلہ ہے جو نہ صرف یہ کہ کتاب و سنت سے روز روشن کی طرح عیاں ہے بلکہ اس پر صحابہ کرام (رضوان اللہ تعالیٰ علیہم اجمعین) کی مقدس جماعت و تابعین، سلف صالحین و آئمہ مجتہدین کا مکمل اتفاق و اتحاد ہے۔

مصطفیٰ کریم (صلی اللہ تعالیٰ علیہ وآلہ وسلم) کی ذات مقدسہ میں معمولی سی گستاخی اور ان کی ذات مقدسہ میں نکالا جانے والا ذرہ برابر نقص بھی قلوب عاشقین پر ایسا کاری نشتر لگاتا ہے کہ جو اس شاتم و گستاخ رسول کی موت سے بھی مدلل نہیں ہو سکتا۔

افسوس! مدافسوس! آج کل کے نام کے مسلمان جن کی وفاداریاں کسی کی رہن ہیں اور جو انگریزوں کے کاب لیس ہیں ہمہ وقت اس کوشش میں رہتے ہیں کہ کسی طرح نہ صرف یہ کہ آقائے دو عالم (صلی اللہ تعالیٰ علیہ وآلہ وسلم) کی شان میں گستاخی کی جائے بلکہ ملک پاکستان میں مروجہ قانون کہ جس میں گستاخ رسول کی سزا موت ہے میں کسی طرح ترمیم کی جائے تاکہ غیر ملکی آقاؤں کی خوشنودی کی کوئی راہ نکلے۔

ثایداً اسی لئے مرشد برحق اعلیٰ حضرت امام ابلسف (رحمۃ اللہ تعالیٰ علیہ)

نے فرمایا:

کریں معظنی کی لمبائیں کھلے بندوں اس پر یہ جراتیں
کہ میں کیا نہیں ہوں محمدی ارے ہاں نہیں! ارے ہاں نہیں!

حیف! صد حیف! ان نام کے مسلمانوں پر جو اتنی بڑی گستاخی پر راضی ہیں کہ جس کا مرتکب پوری امت مسلمہ کے نزدیک بلا کسی اختلاف و تاویل سزائے موت کا حقدار ہے لیکن افسوس کہ انھوں نے اللہ (عزوجل) اور اس کے رسول (صلی اللہ تعالیٰ علیہ وآلہ وسلم) کی غلامی پر اپنے غیر ملکی انگریز آقاؤں کی غلامی کو بہتر جانا۔

برصغیر پاک و ہند میں انگریزی دور اقتدار میں شاتم رسول صلی اللہ علیہ وسلم کو سب سے پہلے انسانی حقوق کے نام پر قتل کی سزا سے آزاد کرایا گیا جس کے بعد سے انگریزوں کے وفادار اسماعیل دہلوی نے برصغیر میں اہانت و گستاخی انبیاء و اولیاء کا گھناؤنا بیج بویا جس کا مکروہ پھل آج دیوبندی اکابر کی زہر آلود و گستاخانہ عبارات سے لبریز کتابوں کی صورت میں موجود ہے۔

پیش نظر رسالہ میں غزالی زماں رازی دوراں حضرت علامہ و مولانا سید احمد سعید شاہ صاحب کاظمی (رحمۃ اللہ تعالیٰ علیہ) جو کہ اپنے وقت کے علم کے ہمالہ تھے کا ایک تحریری بیان ہے جو انھوں نے جناب چیف جسٹس صاحب، وفاقی شرعی عدالت کے استفسار پر تحریر کیا تھا، جس میں انھوں نے اہانت رسالت مآب اور تنقیص نبی کریم صلی اللہ تعالیٰ علیہ وآلہ وسلم کی سزا کے بارے میں بتایا ہے کہ کتاب و سنت، اجماع امت اور تصریحات علمائے امت سے واضح ہے کہ ہر شاتم رسول کی سزا صرف اور صرف قتل ہے اور اس مسئلے میں اہل حق نے کبھی اختلاف نہیں کیا۔

ساتھ ہی ساتھ ہم اعلیٰ حضرت عظیم البرکت عظیم المرتبت امام اہلسنت الشاہ امام احمد رضا خان فاضل بریلوی رضی اللہ عنہ کا گستاخ رسول کی شرعی سزا پر ایک فتویٰ بھی شائع کر رہے ہیں جو انھوں نے مولانا عبد الاول مرحوم کے استفسار پر صادر فرمایا تھا

براصل انگریزی اقتدار کے زیر سایہ کئی بدباطن لوگ گستاخی رسول کا ارتکاب کرتے تھے اور مسلمانوں کے جنابت کو مشتعل کرتے رہے ہیں۔ بعض

اپنی بدباطنی کا اظہار کھلے بندوں نہ کرتے تھے مگر کسی نہ کسی طریقے سے حضور صلی اللہ تعالیٰ علیہ وآلہ وسلم کی ذات والا صفات پر حرف گیری کرتے تھے۔ ایسا ہی ایک واقعہ ۱۲۲۵ھ کو جونپور (بھارت) میں ہوا۔ سکولوں کے طلباء کو انگریزی کا ایک پرچہ حل کرنے کا حکم دیا گیا جس میں ایسی عبارت ترتیب دی گئی تھی جس کا انگریزی سے عربی ترجمہ کرنا مقصود تھا اور اس انگریزی عبارت میں توہین رسول (صلی اللہ تعالیٰ علیہ وآلہ وسلم) کا اقرار تھا۔ مسلمانان جونپور (بھارت) نے ممتحنین کی اس بُری حرکت کا سخت نوٹس لیا اور وہاں کے مولانا عبداللہ مرحوم نے ۶ رمضان ۱۲۲۵ھ کو اعلیٰ حضرت عظیم المرتبت فقیہ اعظم فاضل بریلوی مولانا احمد رضا خان صاحب رحمۃ اللہ علیہ کی خدمت میں ایک استفسار بھیجا اور گستاخان رسول کی اس چال پر فتویٰ طلب کیا جس میں اہانت رسول موجود تھی۔

مولانا عبداللہ نے بتایا کہ ایک مسلمان ممتحن کی نگرانی میں دو مسلمان استادوں نے انگریزی سے عربی میں ترجمہ کرنے کے لئے ایک پرچہ مرتب کیا جس میں سب سے بڑے سوال کے نصف نمبر رکھے گئے تھے، اس سوال میں حضور (صلی اللہ تعالیٰ علیہ وآلہ وسلم) کی ذات مقدسہ میں گستاخی اور توہین کے الفاظ نقل کئے گئے۔ (نقل کفر کفر نہ باشد) مولانا عبداللہ مرحوم نے اس امتحانی پرچے کی عبارت کے درج ذیل الفاظ بھی نقل کئے۔

”ابن عبد اللہ نے اس قبیلہ میں تربیت پائی تھی جو عرب کی اصلی زبان بولنے کے لحاظ سے شریف ترین تھا اور اس کی فصاحت کی سنجیدگی باموقع سکوت پر عمل کرنے سے صحیح اور ترقی ہوتی رہی باوجود اس فصاحت کے محمد ایک ناخواندہ وحشی تھا۔ بچپن میں اسے نوشت و خواند کی تعلیم نہیں دی گئی تھی۔ عام جمالت نے اسے شرم و ملامت سے مبرا کر دیا تھا مگر اس کی زندگی ایک ہستی کے تنگ دائرہ میں محدود تھی اور وہ اس آئینہ سے (جس کے ذریعہ سے ہمارے دلوں پر عقل مندوں اور نامور بہادروں کے خیالات کا عکس پڑتا تھا) محروم رہا۔ تاہم اس کی

نظروں کے سامنے ان کتابوں کے اوراق کھلے ہوتے تھے جس میں قدرت اور انسان کا مشاہدہ کرتا کچھ تمدنی اور فلسفی توہمات جو اسے عرب کے مسافر پر محمول کیے جاتے تھے پیدا ہو گئے تھے۔

امتخلی پرچے کی یہ عبارت لکھنے کے بعد ”مسلمانان جونپور اور مولانا عبداللہ“ نے دریافت کیا کہ آیا پرچہ مرتب کرنے والے، اس پر نظر ثانی کرنے والے، اس کا دیدہ دانستہ ترجمہ کرنے یا اسے نقل کرنے والے اور ان ناٹائستہ الفاظ کا تکرار کرنے والے نام کے مسلمان اسلام میں کس سزا کے مستحق ہیں؟ اور ان کا اسلامی معاشرہ میں کیا مقام ہے؟

جونپور کے مقامی علماء کرام نے اس مسئلہ پر اپنی رائے کا اظہار کیا اور شاتم رسول کی اس گستاخانہ حرکت پر قتل کا فتویٰ دیا مگر مسلمانان جونپور مطمئن نہ ہوئے چنانچہ یہ استفسار اعلیٰ حضرت فاضل بریلوی (رحمۃ اللہ تعالیٰ علیہ) کی خدمت میں پیش کیا گیا تاکہ آپ (رحمۃ اللہ تعالیٰ علیہ) گستاخان رسول کی شرعی سزا کو دلائل کی روشنی میں واضح کریں کہ شرع شریف کا ان کے بارے میں کیا حکم ہے؟ جس کا آپ (رحمۃ اللہ تعالیٰ علیہ) نے جن الفاظ میں جواب عنایت فرمایا وہ بعونہ اس رسالے میں شامل ہے

جمعیت اشاعت اہلسنت اس رسالے کو اپنے سلسلہ مفت اشاعت کی ۳۷ ویں کڑی کے طور پر شائع کرنے کا شرف حاصل کر رہی ہے اللہ تعالیٰ سے دعا ہے کہ وہ اپنے حبیب لبیب نبی کریم رؤف و رحیم صلی اللہ علیہ وسلم کے صدقے و طفیل جمعیت کی اس سعی کو قبول و منظور فرماتے ہوئے اسے نافع ہر خاص و عام بنائے۔ آمین بجاہ نبی کریم صلی اللہ علیہ وسلم۔

غلام غوث و رضا

سید محمد امین قادری

مدیر جمعیت اشاعت اہلسنت

اعلیٰ حضرت مجدد مائتہ حاضرہ نقیہ اعظم

مولانا الشاہ احمد رضا خان کا فتویٰ

(فتاویٰ رضویہ جلد ششم صفحہ 38 مطبوعہ مکتبہ رضویہ آرام باغ کراچی)

الجواب

رب انی اعوذبک من همزات الشیطن ، و اعوذبک رب ان یخضرون ۝
و الذین یؤذون رسول اللہ لہم عذاب الیم ۝ ان الذین یؤذون اللہ و
رسولہ لعنہم اللہ فی الدنیا و الاخرۃ واعدلہم عذابا مہینا ۝ الا لعنۃ اللہ
علی الظالمین ۝

ان نام کے مسلمان کہلانے والوں میں جس شخص نے وہ ملعون
پرچہ مرتب کیا وہ کافر مرتد ہے۔ جس جس نے اس پر نظر ثانی کر کے
برقرار رکھا وہ کافر مرتد، جس جس کی نگرانی میں تیار ہوا وہ کافر مرتد، طلبہ
میں جو کلمہ گو تھے اور انہوں نے اس ملعون عبارت کا ترجمہ کیا، اپنے نبی
کی توہین پر راضی ہونے یا اسے بکا جانا یا اسے اپنے نمبر گھٹنے یا پاس نہ
ہونے سے آسان سمجھا وہ سب بھی کافر مرتد، بالغ ہوں، خواہ نابالغ۔

ان چاروں فریق میں سے ہر شخص سے مسلمانوں کو سلام کلام حرام،
میل جول حرام، نشست برخاست حرام، بیمار پڑے تو اس کی عیادت کو جانا
حرام، مرجانے تو اس کے جنازے میں شرکت حرام، اسے غسل دینا حرام،
اس پر نماز پڑھنا حرام، کفن دینا حرام، اس کا جنازہ اٹھانا حرام، اسے
مسلمانوں کے گورستان میں دفن کرنا حرام، اسے ثواب پہنچانا حرام، بلکہ خود
کفر و قاطع اسلام جب ان میں کوئی مرجانے اس کے اعزہ و اقربا مسلمین اگر
حکم شرع مانیں تو اسکی لاش دفع عنونت کے لیے مردار کتے کی طرح بھٹکی

چاروں سے ٹھیلے میں اٹھوا کر کسی تنگ گڑھے میں ڈلوا کر اوپر سے آگ پتھر جو چاہیں پھینک پھینک کر پاٹ بھر دیں کہ اسکی بدو سے ایذا نہ ہو یہ احکام ان سب کے لئے عام ہیں۔

اور جو ان میں نکاح کیے ہوئے ہیں ان سب کی جو روئیں (بیویاں) ان کے نکاحوں سے نکل گئیں اب اگر قربت ہوگی حرام! حرام! حرام! اور زنائے خالص ہوگی اور اس سے جو اولاد ہوگی ولد الزنا ہوگی عورتوں کو شرعاً اختیار ہے کہ عدت گزر جانے پر جس سے چاہیں نکاح کر لیں ان میں جسے ہدایت ہو اور توبہ کر لے اور اپنے کفر کا اقرار کرتا ہوا پھر مسلمان ہو اس وقت یہ احکام جو ان کی موت سے متعلق تھے منتهی ہو گئے اور وہ ممانعت جو ان سے میل جول کی تھی جب بھی باقی رہے گی یہاں تک کہ ان کے حال سے صدق ندامت و خلوص توبہ و صحت اسلام ظاہر و روشن ہوں مگر عورتیں اس سے بھی نکاح میں واپس نہیں آسکتیں انہیں اب بھی اختیار ہوگا کہ چاہیں تو دوسرے سے نکاح کر لیں یا کسی سے نہ کریں ان پر کوئی جبر نہیں پہنچتا۔ (ہاں انکی مرضی ہو تو بعد اسلام ان سے بھی نکاح کر سکتیں ہیں)۔

(شفاء شریف صفحہ نمبر 321)

اجمع العلماء ان شاتم النبي صلي الله تعالى عليه وسلم المنقصر له كافر و الوعيد جار عليه بعذاب الله تعالى ومن شك في كفره و عذابه فقد كفر

یعنی اجماع ہے کہ حضور اقدس صلی اللہ علیہ وسلم کی شان میں گستاخی کرنے والا کافر ہے اور اس پر عذاب الہی کی وعید جاری ہے اور جو اس کے کافر و مستحق عذاب ہونے میں شک کرے وہ بھی کافر ہو گیا۔

نسیم الریاض جلد چہارم 381 میں امام ابن حجر مکی سے ہے۔

ما صرح به من كفر الساب والشاك في كفره هو ما عليه ائمتنا وغيرهم
یعنی جو یہ ارشاد فرمایا کہ نبی صلی اللہ علیہ وسلم کی شان اقدس میں گستاخی

کرنے والا کافر اور جو اس کے کفر میں شک کرے وہ بھی کافر یہی مذہب ہمارے آئمہ وغیرہم کا ہے۔

وجیز امام کردری جلد 3 صفحہ 321 پر ہے

لو ارتد والعیاذ باللہ تعالیٰ تحرم امراته و یجددا النکاح بعد اسلامه و المولود بینہما قبل تجدید النکاح بالوطی بعد التکلم بکلمۃ الکفر ولد زنا ثم ان اتی بکلمۃ الشہادۃ علی العادۃ لا یجدید ما لم یرجع عما قالہ لان باتیانہما علی العادۃ لا یرتفع الکفر اذا سب الرسول صلی اللہ علیہ وسلم او واحدا من الانبیاء علیہم الصلوۃ والسلام فلا توبۃ لہ و اذا شتمہ علیہ الصلوۃ والسلام سکران یعفی واجمع العلماء ان شاتمہ کافر و من شک فی عذابہ و کفرہ کفر ملتقطا کا کثر الاوانی للاختصار۔

یعنی جو شخص معاذ اللہ مرتد ہو جائے اس کی عورت حرام ہو جاتی ہے پھر اسلام لائے تو اس سے جدید نکاح کیا جائے اس سے پہلے کلمہ کفر کے بعد کی صحبت سے جو بچہ ہوگا۔ حرامی ہوگا۔ اور یہ شخص عادت کے طور پر کلمہ شہادت پر ہٹتا رہے کچھ فائدہ نہ دیگا جب اپنے اس کفر سے توبہ نہ کرے کہ عادت کے طور پر مرتد کے کلمہ پڑھنے سے اس کا کفر نہیں جاتا اور جو رسول اللہ صلی اللہ علیہ وسلم یا کسی نبی کی شان میں گستاخی کرے دنیا میں بعد توبہ بھی اسے سزا دی جائے گی یہاں تک کہ اگر نشہ کی بے ہوشی میں گستاخی کا جب بھی معافی نہ دینگے اور تمام علمائے امت کا اجماع ہے کہ نبی صلی اللہ علیہ وسلم کی شان اقدس میں گستاخی کرنے والا کافر ہے اور کافر بھی ایسا کہ جو اس کے کفر میں شک کرے وہ بھی کافر ہے۔

فتح القدیر امام محقق غنی الاطلاق جلد چہارم صفحہ 407 میں ہے۔

کل من ابغض رسول اللہ صلی اللہ تعالیٰ علیہ وسلم بقلبہ کان مرتدا
فلساب بطریق اولیٰ وان سب سکران لا یعفی عنہ

یعنی جس کے دل میں رسول اللہ صلی اللہ علیہ وسلم کا کینہ ہے وہ مرتد ہے

تو گستاخی کرنے والا بدرجہ اولیٰ کافر ہے اور اگر نشہ بلا ارادہ پیا اور اس حالت میں کلمہ گستاخی بکا جب بھی معاف نہ کیا جائے گا۔
بحر الرائق جلد پنجم صفحہ 135 میں بعینہ کلمہ مذکور ذکر کر کے صفحہ 136 پر فرمایا۔

سب واحدا من الانبياء كذا لك فلا يفيد الانكار مع البينة الانا نجعل انكار الردة توبة ان كانت مقبولة
یعنی کسی نبی کی شان میں گستاخی کرے یہی حکم ہے کہ اسے معافی نہ دیں گے اور بعد ثبوت اس کا انکار فائدہ نہ دے گا کہ مرتد کا ارتداد سے مکرنا تو دفع سزا کے لیے ہے توبہ تو وہاں قرار پاتا ہے جہاں توبہ سنی جائے اور نبی صلی اللہ علیہ وسلم خواہ کسی نبی کی شان میں گستاخی اور کفروں کی طرح نہیں اس سے یہاں اصلاً معافی نہ دیں گے۔

در الاحکام علامہ مولیٰ خسرو جلد اول صفحہ 299 پر ہے۔

اذا سبه صلي الله تعالى عليه وسلم او واحدا من الانبياء صلوات الله عليهم اجمعين، مسلم فلا توبه له اصلا و اجمع العلماء ان شاتمہ کافر و من شك في عذابه و كفره كفر۔

یعنی اگر کوئی شخص مسلمان کہلا کر حضور اقدس صلی اللہ علیہ وسلم یا کسی نبی کی شان میں گستاخی کرے اسے برگز معافی نہ دیں گے اور تمام علمائے امت مرحومہ کا اجماع ہے اس پر کہ وہ کافر ہے اور جو اس کے کفر میں شک کرے وہ بھی کافر ہے۔

غنیۃ ذوالاحکام صفحہ 301 میں ہے

محل قبول توبۃ المرتد ما لم تکن ردت بسبب النبی او بغضه صلی اللہ تعالیٰ علیہ وسلم فان کان به لا تقبل توبته سواء جاء تائبا من نفسه او

شہد علیہ بذلك بخلاف غیرہ من المکفرات

یعنی نبی صلی اللہ علیہ وسلم کی شان اقدس میں گستاخی اور کفروں کی طرح

نہیں ہر طرح کے مرتد کو بعد توبہ معافی دینے کا حکم ہے مگر اس کافر مرتد کے لئے اسکی اجازت نہیں۔
 الاشباہ والنظائر قلمی باب الردۃ۔

لا تصح رده السكران الا الردۃ بسبب النبي صلى الله عليه وسلم فانه لا يعفي عنه و كذا في البرازية و حكم الردۃ بينونة امراته مطلقا (اي سواء رجع اولم يرجع غمز العيون) واذا مات علي ردتہ لم يدفن في مقابر المسلمين و لا اهل ملة وانما يلقي في حفرة كالكلب والمرتد اقبح كفرا من الكافر الاصلي و اذا شهدوا علي مسلم بالردۃ وهو منكر لا يتعرض له لا لتكذيب الشهود العدول بل لان انكاره توبه و رجوع فتثبت الاحكام التي للمرتد ماتا من حبط الاعمال و بينونة الزوجة و قوله لا يتعرض له انما هو في مرتد تقبل توبته في الدنيا لا الردۃ بسبب النبي صلى الله تعالى عليه وسلم الاولی تکیر النبي كما عبر به سبق غمز العيون۔

یعنی نشہ کی بیہوشی میں اگر کسی سے کفر کی کوئی بات نکل جائے اسے بوجہ بیہوشی کافر نہ کہیں گے نہ سزائے کفر دیں گے مگر نبی صلی اللہ علیہ وسلم کی شان اقدس میں گستاخی وہ کفر ہے کہ نشہ کی بیہوشی سے بھی صادر ہوا تو اسے معافی نہ دیں گے اور معاذ اللہ ارتداد کا حکم یہ ہے کہ اس کی عورت فوراً اس کے نکلنے سے نکل جاتی ہے اگر یہ بعد و پھر اسلام لائے جب بھی عورت نکاح میں واپس نہ جانے لگی اور جب وہ اسی ارتداد پر مر جائے والعیاذ باللہ تعالیٰ! تو اسے مسلمانوں کے مقابر میں دفن کرنے کی اجازت نہیں نہ کسی ملت والے مثلاً یہودی یا نصرانی کے ورستان میں دفن کیا جائے وہ تو کتے کی طرح کسی گڑھے میں پھینک دیا جائے مرتد کا کفر اسی کفر کے کفر سے بدتر ہے اور اگر کسی مسلمان پر وابان عادل شہادت دیں کہ فلاں قول یا فعل کے سبب مرتد ہو گیا اور وہ اس سے انکار نہ کرے تو

اس سے تعرض نہ کریں گے نہ اس لئے کہ گواہان عادل کو جھوٹا ٹھرایا بلکہ اس لیے کہ اس کا مکنا اس کفر سے توبہ و رجوع سمجھیں گے و لہذا گواہان عادل کی گواہی اور اس کے انکار سے یہ نتیجہ پیدا ہوگا کہ وہ شخص مرتد ہو گیا تھا اور اب توبہ کر لی تو مرتد تائب کے احکام اس پر جاری کریں گے کہ اس کے تمام اعمال ضبط ہو گئے اور جو رو (بیوی) نکاح سے باہر، باقی سزا نہ دی جائے گی۔ مگر نبی صلی اللہ علیہ وسلم کی شان میں گستاخی کہ یہ وہ کفر ہے جس کی سزا سے دنیا میں بعد توبہ بھی معافی نہیں تھی اور نہ کسی اور نبی کی شان میں گستاخی علیہم الصلوٰۃ والسلام۔

فتاویٰ خیرہ علامہ خیر الدین رملی استاذ صاحب در مختار جلد اول صفحہ 95 پر فرماتے ہیں

من سب رسول اللہ صلی اللہ تعالیٰ علیہ وسلم فانہ مرتد و حکمہ حکم المرتدین ویفعل بہ ما یفعل بلمرتدین و لا توبۃ لہ اصلا و اجمع العلماء انہ کافر ومن شک فی کفرہ کفر ملتقطا۔

جو نبی صلی اللہ علیہ وسلم کی شان کریم میں گستاخی کرے وہ مرتد ہے اس کا حکم وہی ہے جو مرتدوں کا ہے اس سے وہی برکت کیا جائے جو مرتدوں سے کرنے کا حکم دیا گیا ہے اور اسے دنیا میں معافی نہ دیں گے اور باجماع تمام علمائے امت وہ کافر ہے اور جو اس کے کفر میں شک کرے وہ بھی کافر ہے۔ مجمع الانہر شرع ملتی البحر جلد اول صفحہ 618 پر ہے۔

اذا سب اللہ علیہ وسلم او واحدا من الانبیاء مسلم ولو سکران فلا

توبۃ لہ تنجیہ کالزندیق ومن شک فی عذابہ وکفرہ فقد کفر

یعنی مسلمان کھلا کر حضور اقدس صلی اللہ علیہ وسلم یا کسی نبی کی شان میں گستاخی کرے اگرچہ نشہ کی حالت میں تو اس کی توبہ پر بھی اسے معافی نہ دیں گے جیسے دیرے بے دین کی توبہ نہ سنی جائے گی اور جو شخص اس گستاخی کرنے والے کے کفر میں شک لائے گا وہ بھی کافر ہو جائے گا۔

ذخيرة الحق علامہ اخي يوسف صفحہ 240 پر ہے۔

قد اجمعت الامة علي ان الاستخفاف بنبينا صلي الله تعالى عليه وسلم وبأي نبي كان عليهم الصلاة والسلام كفر سواء فعله علي ذلك مستحلا ام فعله معتقد الحرمة وليس بين العلماء خلاف في ذلك ومن شك في كفره وعذابه كفر۔

یعنی بے شک تمام امت مرحومہ کا اجماع ہے کہ حضور انور صلی اللہ علیہ وسلم خواہ کسی نبی کی یقینیں شان کرنے والا کافر ہے خواہ اسے حلال جان کر اسکا مرتکب ہوا ہو یا حرام جان کر، بہر حال علماء کے نزدیک کافر ہے اور جو اس کے کفر میں شک کرے وہ بھی کافر۔

ایضا صفحہ 242 پر ہے۔

لا يغسل ولا يصل عليه ولا يكفن اما اذا تاب وتبرا عن الارتداد و دخل في دين الاسلام ثم مات غسل و كفن و صلي فيه و دفن في مقابر المسلمين۔

یعنی وہ گستاخی کرنے والا جب مرجائے تو اسے نہ غسل دیں نہ کفن دیں نہ اس پر نماز پڑھیں ہاں اگر توبہ کرے اور اپنے اس کفر سے برات کرے اور دین اسلام میں داخل ہو اس کے بعد مرجائے تو غسل، کفن، نماز اور متابر مسلمین میں دفن سب کچھ ہوگا۔

(توضیر الابصار شیخ الاسلام ابو عبد اللہ محمد بن عبد اللہ غزنی)

(كل مسلم ارتد فتوبته متبولة الا الكافر بسب النبي الخ)

ہر مرتد کی توبہ قبول ہے مگر نبی کی شان میں گستاخی کرنے والا ایسا کافر ہے کہ دنیا میں سزا سے بچانے کے لیے اس کی توبہ بھی قبول نہیں۔
در مختار میں ہے۔

الكافر بسب نبي من الانبياء لا تقبل توبته مطلقا ومن شك في عذابه و كفره كفر۔

یعنی کسی نبی کی توبین کرنا ایسا کفر ہے جس پر کسی طرح معافی نہ دیں گے اور جو اس کے کافر و مستحق عذاب ہونے میں شک کرے خود کافر ہے۔
 کتاب الخراج سیدنا امام ابو یوسف رضی اللہ عنہ صفحہ 112 پر ہے۔

قال ابو یوسف وایما رجل مسلم سب رسول الله صلي الله تعالى عليه وسلم او كذبه او عابه او تنقصه فقد كفر بالله تعالى و بانت زوجته۔
 یعنی جو شخص کلمہ گو ہو کر حضور اقدس صلی اللہ علیہ وسلم کو برا کہے یا تکذیب کرے یا کوئی عیب لگائے، شان گھٹائے وہ بلاشبہ کافر ہو گیا اور اس کی عورت لکاح سے نکل گئی۔

اشخاص مذکورین کے کفر و ارتداد میں اصلاً شک نہیں دوبارہ اسلام و رفع دیگر احکام انکی توبہ اگر سچے دل سے ہو ضرور مقبول ہے ہاں اس میں اختلاف ہے کہ سلطان اسلام انہیں بعد توبہ و اسلام صرف تعزیر دے یا اب بھی سزائے موت دے۔

وہ جو برازیہ اور اس کے بعد کی بہت کتب معتدہ میں ہے کہ اس کی توبہ مقبول نہیں اس کے یہی معنی ہیں اور اس کی بحث یہاں بیکار ہے کماں سلطان اسلام اور کماں سزائے موت کے احکام صدہا خبیث، اجبث، ملعون، انجس ہیں کہ کلمہ گو بلکہ اعلیٰ درجہ کے مسلمان مفتی، واعظ، مدرس شیخ بن کر اللہ و رسول کی جناب میں منہ بھر کر ملعونات بکتے، لکھتے اور چھاپتے ہیں اور ان سے کوئی کہنے والا نہیں اور اگر کہے تو نہ صرف ان کے بلکہ بڑے بڑے مہذب بننے والے مسلمانوں کے نزدیک یہ بے تہذیبی و تشدد ہو۔

فانظر اني اثار مقت الله الغيور ۝ كيف انقلب القلوب
 وانعكست الامور ولا حول ولا قوة الا بالله العلي العظيم ۝ وسيعلم
 الذين ظلموا اني منقلب ينقلبون ۝ والله تعالى اعلم ۝

کچھ باتیں - کچھ یادیں

دولتِ خداداد پاکستان کے معرضِ وجود میں آنے کے وقت تک برصغیر کے قریے قریے میں جید علمائے حق موجود تھے اور اپنے اپنے علاقے کے لوگوں کو فیض یاب کرتے رہے مگر اہل ست کی شومی قسمت کہ وہ علمائے حق یکے بعد دیگرے بازمِ خلدِ بریں ہوتے چلے گئے۔ ان میں سے بہت سے حضرات بجا طور پر علم کے ہمالہ تھے مگر شہرت ان پر فریفتہ نہیں تھی، لہذا ان کا تعارف صرف حلقہ علماء تک محدود رہا۔

مفتی اعظم پاکستان حضرت علامہ مولانا ابوالبرکات سیّد احمد قادری چشتی اشرفی امیر حزب الاحناف لاہور رحمۃ اللہ علیہ اور غزالی زماں رازی دوراں حضرت علامہ سیّد احمد سعید کاظمی امروہوی چشتی صابری قادری بلنی انوار العلوم ملتان رحمۃ اللہ علیہ، ان بزرگوں میں سے ہیں جو علم و فضل کے بحرِ زخار اور دریائے معرفت کے شہسوار تھے، شہرت ان پر ایسی عاشق و شیدا تھی کہ ہر وقت انکے دروازوں پر دریائی کے فرائض سرانجام دیتی تھی۔ یہ دونوں بزرگ قیام پاکستان سے بہت پہلے پورے برصغیر (پاک و ہند) میں اپنی فضیلت علمی اور شرافت نفسی کا لوہا منوا چکے تھے۔ امرتسر میں سیدنا امام اعظم رضی اللہ عنہ کا عرس مبارک نہایت تزک و احتشام سے منعقد ہوا کرتا تھا۔ اس مقدس و بزرگ محفل میں سربراہِ آورہ مشائخ عظام اور جید علمائے کرام شرکت کرنا باعثِ فخر و مباہات جانتے تھے۔ چنانچہ مذکورہ الصدور دونوں بزرگ بھی اس روزہ محفل (اجلاس) میں شرکت فرماتے اور ابلیان امرتسر کو اپنے مواعظِ حسنہ و علیہ سے بہرہ ور فرماتے تھے لہذا اگر اس زمانے سے ان بزرگوں کے مداحین

میں شامل تھا۔ پاکستان میں ہجرت کے بعد ان بزرگوں کو بہت قریب سے دیکھنے کا بھی موقع میسر آیا اور یہ ہر دو بزرگ فقیر حقیر پر بیحد شفقت فرماتے تھے۔ 1973ء میں جب راقم السطور کو مدینہ منورہ میں حاضری کی سعادت عظمیٰ نصیب ہوئی تو وہاں قطب مدینہ شیخ العرب والعجم حضرت شاہ ضیاء الدین احمد قادری مہاجر مدنی، خلیفہ خاص اعلیٰ حضرت امام احمد رضا خان قادری بریلوی (قدس سرہما) کے آستانہ عالیہ پر ہر روز حاضری سے مشرف ہوتا رہا اور متعدد مرتبہ حضرت قطب مدینہ نے اپنی زبان فیض ترجمان سے یہ ارشاد فرمایا ” اسوقت پاکستان میں صرف دو ہی معتبر اور قابل اعتماد عالم دین ہیں، ایک حضرت ابوالبرکات سید صاحب اور دوسرے علامہ سید احمد سعید کاظمی شاہ صاحب (1)

(بلفظہ بقدر حافظہ)

حضرت قطب مدینہ کی لسان فیض ترجمان سے ان بزرگوں کی عظمت کے اعلان سے مجھے بے حد خوشی محسوس ہوئی کہ ان کے بارے میں میرا فیصلہ بالکل صحیح تھا۔ 20 شوال المکرم 1398ھ کو حضرت ابوالبرکات واصل بحق ہو گئے اور ان کے بعد لاہور میں مسند افتاء بے وقعت ہو کر رہ گئی۔ 25 رمضان المبارک 1406ھ کو حضرت غزالی دوراں مکین خلد بریں ہو گئے تو عوام اہل سنت بالکل بے سہارا ہو گئے۔ انا اللہ وانا الیہ راجعون۔ حضرت قبلہ کاظمی شاہ صاحب اعلیٰ اللہ مقامہ کی ذات گرامی فی الحقیقت مستغنی عن الخطاب ہے۔ جب ان کا نام نامی آجائے تو خطابات و اقابات ان کی قد آور شخصیت سے بہت چھوٹے نظر آنے لگتے ہیں۔ بلاشبہ وہ نابغہ روزگار علماء میں سے تھے جو صدیوں بعد پیدا ہوتے ہیں۔

سال باید کہ تاک فرد حق پیدا شود

بایزید اندر خراساں یا اولیس اندر قرن

تحریک پاکستان کے مبلغ اعظم حضرت ابوالحامد سید محمد محدث چشتی اشرفی کچھوچھوی رحمۃ اللہ علیہ کے خطبہ آل انڈیا سنی کانفرنس منعقدہ بنارس (1946ء) کے آخر میں درج ہدایات و تجاویز کی روشنی میں اگر پاکستان کے اندر متفقہ طور پر مرکزی دارالافتاء قائم کیا ہو تا یا کم از کم اہل سنت کو درپیش نہ سنے مسائل علمیہ کے حل کے لئے امارت شرعیہ قائم کی ہوتی تو یقیناً کاظمی شاہ صاحب اس کے متفقہ طور پر صدر الصدور قرار پاتے اور چھوٹے چھوٹے مولوئی اور خود ساختہ مفتی جو عجیب و غریب باتیں کرتے رہتے ہیں، انھیں اپنی پٹا گاہوں سے باہر جھانکنے کی بھی جرات نہ ہوتی، مگر وائے افسوس کہ یہاں الٹی گنگا بہنے لگی۔

حضرت قطب مدینہ قدس سرہ العزیز کے ارشاد کے مطابق قبلہ کاظمی شاہ صاحب آخری اہل حق سرور آوردہ عالم دین ثابت ہوئے (1)، جس کی تصدیق پیش آنے والے حالات نے کر دی ہے۔ مثلاً بعض حنفی سنی علماء نے شریعت آرڈیننس کو قبول کر لیا، جس کا تعلق صرف سعودیہ کی شریعت سے ہے اور ولایت ابوحنیفہ (پاکستان) میں ان نام نہاد حنفی علماء کے دستخطوں سے سیدنا امام ابوحنیفہ رضی اللہ تعالیٰ عنہ کے نام اور کام کو حرف غلط کی طرح محو کر دیا گیا اور غائبانہ نماز جنازہ کی ”بدعت“ اپنائی گئی۔ پاکستان جن حنفی اولیاء اللہ کا فیضان ہے، ان کی ارواح مقدسہ ان نام نہاد خفیوں سے ناراض ہیں اور ان سب کا انجام قوم ضرور دیکھے گی۔ ان شاء اللہ تعالیٰ! پھر یہی نام نہاد عاشقان مصطفیٰ ﷺ، نظام مصطفیٰ ﷺ کو بالکل بھول گئے اور ضیاء ازم ضیاء ازم کا وظیفہ چنے لگے۔

ضیاء ازم کیا تھا؟ مولوی اشرف علی تھانوی کے افکار و تعلیمات کی نشر و اشاعت یا یوں کہیے کہ سعودیہ کے قوانین کی ترویج! انا للہ وانا الیہ راجعون! اہل سنت و جماعت کو ان نام نہاد علماء کو جو فی الحقیقت بندگان سیم و زر ہیں، اپنے سے دور رکھنا چاہیے تاکہ ان کے منحوس اثرات سے ایمان محفوظ رہ سکے۔

پیش نظر رسالہ حضرت علامہ کاظمی شاہ صاحب رحمۃ اللہ علیہ کا ایک تحریری بیان ہے جو انھوں نے جناب چیف جسٹس صاحب، وفاقی شرعی عدالت کے استفسار پر تحریر کیا تھا جس میں اہانت رسالت مآب اور تنقیص نبی کریم صلی اللہ علیہ وآلہ وصحبہ وسلم کی سزا کے بارے میں بتایا گیا ہے کہ کتاب و سنت، اجماع امت اور تصریحات علمائے امت سے واضح ہے کہ ہر شاتم رسول کی سزا قتل ہے اور اس مسئلے میں اہل حق میں سے کبھی کسی نے اختلاف نہیں کیا۔ اگر پاکستان میں اہل سنت کی امارت شرعیہ موجود ہوتی تو اس ایمان افروز بیان کو اہل حق کے چیف جسٹس کا فیصلہ قرار دیا جاتا اور مسلم ممالک کی عدالتوں میں بطور حجت اسے پیش کیا جاتا، مگر!

اس گھر کو آگ لگ گئی گھر کے چراغ سے!

قبلہ کاظمی شاہ صاحب نے اس تحریر میں گستاخان رسول صلی اللہ علیہ وسلم کی اسلامی سزا بتائی ہے۔ میں اس موقع پر امرتسر میں رونما ہونے والا تقریباً نوے (90) سال پہلے کا ایک واقعہ لکھنا ضروری سمجھتا ہوں، جو بے حد ایمان افروز اور عبرت انگیز ہے۔ یہ واقعہ حضرت امیر ملت پیر سید جماعت علی شاہ صاحب قبلہ علی پوری قدس سرہ نے امام الائمہ سیدنا حضرت ابو حنیفہ کوفی رضی اللہ تعالیٰ عنہ کے عرس سراپا اقدس منعقد مسجد جان محمد امرتسر کے اجتماع عظیم میں بیان فرمایا تھا۔

”امر تسر کے گرجا گھر کے سامنے کھڑا ہو کر ایک پادری حضرت عیسیٰ علیہ السلام کے فضائل اور عیسائی مذہب کی خوبیاں بیان کر رہا تھا اور وہ (پادری) دورانِ تقرر حضور پر نور نبی کریم صلی اللہ علیہ وآلہ وصحبہ وسلم کا اسم گرامی ادب واحترام سے نہیں لیتا تھا۔ سامعین میں ایک بھنگڑا اس حالت میں کھڑا تھا کہ بھنگ گھوٹے والا ڈنڈا اس کے کندھے پر تھا۔ اس خوش بخت نے کہا: ”پادری! ہم حضرت عیسیٰ علیہ السلام کو برحق نبی مانتے ہیں اور ان کا نام ادب سے لیتے ہیں تو بھی ہماری سچی سرکار صلی اللہ علیہ وآلہ وصحبہ وسلم کا نام ادب سے لے“۔ مگر پادری پر اس کا کچھ اثر نہ ہوا تو اس عالی ہم نے پھر ٹوکا۔ جب پادری نے تیسری بار بھی اسی طرح نام لیا تو اس پاک نہاد نے اپنا وہ ڈنڈا جس سے بھنگ گھوٹتا تھا اس زور سے پادری کے سر پر دے مارا کہ پادری کا سر پھٹ کر بھینجا باہر آگیا اور وہ مردود بیان دیئے بغیر واصلِ جہنم ہو گیا۔ یہ عاشق صادق پکڑا گیا۔ موت کی سزا ہوئی۔ اپیل ہوئی انگریز جج نے یہ لکھ کر بری کر دیا کہ:

”پادری کا قاتل نکمہ نشین بھنگڑا ہے کوئی مولوی نہیں۔ مولوی اور پادری کی کوئی باہمی رنجش ہو سکتی ہے بھنگڑا سے پادری کی دیرینہ یا تازہ رنجش کا سوال ہی پیدا نہیں ہوتا۔ ظاہر ہے کہ پادری نے ضرور اس کے جذبات کو مجروح کیا ہے، لہذا میں اسے بری کرتا ہوں۔“

(بتغییر لیسیر بقدر حافظہ)

اللہ تعالیٰ اس مکینِ مکہ کے مرقدِ منور پر بے شمار رحمتیں نازل فرمائے اور اس جیسا ایمان ہر مکینِ مسجد اور ہر مسلمان کو نصیب فرمائے۔ آمین

ثم آمین بجلالہ المرحومین صلی اللہ تعالیٰ علیہ وآلہ وصحبہ وسلم۔

اس قے کے نقل کرنے کا ایک مقصد یہ بھی ہے کہ وہ پادری حضور پر نور سید الانبیاء صلی اللہ تعالیٰ علیہ وآلہ وصحبہ وسلم کی شانِ اقدس میں کوئی

گستاخی کا کلمہ نہیں کہہ رہا تھا صرف حضور پاک صلی اللہ علیہ وآلہ وصحبہ وسلم کا اسم پاک اسلامی آداب سے نہیں لیتا تھا یعنی مولوی اسماعیل دہلوی کی طرح ” جس کا نام محمد یا علی ہے وہ کسی چیز کا مختار نہیں (1) “ (نقل کفر کفر نباشد) یعنی پادری صرف ” محمد صاحب “ کہہ رہا تھا اور اس تکبیر والے عاشق صادق کو یہ بات بھی ناگوار گزری اور اس نے اپنے مذہب عشق کا جھنڈا بلند کر دکھایا۔

خدا رحمت کند ایں عاشقانِ پاک طینت را
عاشقان سید ابرار صلی اللہ علیہ وآلہ وصحبہ وسلم کسی عالم و مفتی سے پوچھے بغیر ہی ادب نہ کرنے والوں کو جہنم رسید کر دیتے ہیں تو کوئی گستاخ ان کے خنجر براں سے کیونکر بچ سکتا ہے۔ ان کا مفتی ان کا وجدان ہوتا ہے۔ ان کا پیرو مرشد ان کا جذبہ عشق ہوتا ہے لہذا ایسے ” ان پڑھ “ غازیوں کا یہ کام ہمیشہ لائق تقلید ہوتا ہے۔ کفار کی حکومت میں تو اسی طرح ہونا چاہیئے اور ہوتا رہا، مسلمانوں کی حکومت میں یہ عدالت کی ذمہ داری ہے کہ وہ سچی شہادتوں کے بعد گستاخ رسول کے قتل کا حکم صادر کرے تاکہ مزید الجھنیں اور پیچیدگیاں پیدا نہ ہو سکیں۔

خاک راہ درد منداں،

(محمد موسیٰ عفی عنہ)

بانی مرکزی مجلس رضا لاہور

داتا کانگر، 6 صفر المظفر 1409ھ

بسلسلہ شریعت پیشین

در توہین رسالت

بعدالت جناب چیف جسٹس صاحب وفاقی شرعی عدالت پاکستان

بیان من جانب:

سید احمد سعید کاظمی صدر
مرکزی جماعت اہلسنت پاکستان و شیخ الحدیث
مدرسہ عربیہ اسلامیہ انوار العلوم ملتان۔

محترم محمد اسماعیل قریشی، سینیئر ایڈووکیٹ سپریم کورٹ پاکستان،
لاہور نے بنام اسلامی جمہوریہ پاکستان تعزیرات پاکستان کی دفعہ نمبر 295 الف
اور دفعہ 298 الف کے خلاف شرعی عدالت میں ایک درخواست دائر کی ہے
جہاں تک اہانت رسالت اور توہین و تشییع نبوت سے اس درخواست کا تعلق
ہے میں اس سے پوری طرح متفق ہوں اور دلائل شرعیہ (کتاب و سنت، اجماع
امت اور تصریحات علماء دین) کے مطابق میں اس کی مکمل تائید اور حمایت
کرتا ہوں۔ اس سلسلے میں میرا تفصیلی بیان درج ذیل ہے:

کتاب و سنت، اجماع امت اور تصریحات آئمہ دین کے مطابق توہین
رسول کی سزا صرف قتل ہے۔ رسول اللہ صلی اللہ علیہ وسلم کی صریح مخالفت
توہین رسول ہے۔ قرآن مجید نے اس جرم کی سزا قتل بیان کی ہے۔ اسی بناء
پر کافروں سے قتال کا حکم دیا گیا۔ قرآن مجید میں ہے:

ذلك بانهم شاقوا الله ورسوله (1) یہ (یعنی کافروں کو قتل کرنے کا حکم (2)) اس لئے ہے کہ انھوں نے اللہ اور اس کے رسول صلی اللہ علیہ وسلم کی صریح مخالفت کر کے ان کی توہین کا ارتکاب کیا۔ توہین رسول کے کفر ہونے پر بکثرت آیات قرآنیہ شہد ہیں۔ مثلاً ولئن سألتهم ليقولن انما كنا نخوض ونلعب قل ابا لله وایتہ ورسولہ کنتم تستهزون لاتعتذروا قد کفرتم بعد ایمانکم (3) ترجمہ: اور اگر آپ ان سے پوچھیں تو وہ ضرور کہیں گے ہم تو صرف ہنسی مذاق کرتے تھے۔ آپ (ان سے) کہیں کیا تم اللہ اور اس کی آیتوں اور اس کے رسول صلی اللہ علیہ وسلم کے ساتھ ہنسی مذاق کرتے ہو۔ کوئی عذر نہ کرو۔ بے شک ایمان کے بعد تم نے کفر کیا۔

مسلمان کھلانے کے بعد کفر کرنے والا مرتد ہوتا ہے اور از روئے قرآن مرتد کی سزا صرف قتل ہے۔ اللہ تعالیٰ نے فرمایا: قل للمخلفین من الاعراب ستدعون الی قوم اولی باس شدید تقاتلونہم اویسلمون (4) ترجمہ: اے رسول صلی اللہ علیہ وسلم پیچھے رہ جانے والے دیہاتیوں سے فرمادیکھئے، عنقریب تم سخت جنگ کرنے والوں کی طرف بلائے جاؤ گے۔ تم ان سے قتال کرتے رہو گے یا وہ مسلمان ہو جائیں گے۔ یہ آیت مرتدین اہل یمامہ کے حق میں بطور اخبار بالغیب نازل ہوئی۔ اگرچہ بعض علماء نے اس مقام پر فلس و روم وغیرہ کا ذکر بھی کیا ہے، لیکن حضرت رافع بن خدیج رضی اللہ عنہ کی حسب ذیل روایت نے اس آیت کو مرتدین بنی حنیفہ (اہل یمامہ) کے حق میں متعین کر دیا:

عن رافع بن خدیج انا کنا نقرا هذه الاية فيما مضى ولا نعلم من هم حتي دعا ابوبکر رضي الله عنه الي قتال بني حنیفة فعلمنا انهم اريدوا بها (5)۔ ترجمہ: حضرت رافع بن خدیج رضی اللہ عنہ فرماتے ہیں کہ گزشتہ

زمانے میں ہم اس آیت کو پڑھا کرتے تھے اور ہمیں معلوم نہ تھا کہ وہ کون لوگ ہیں۔ یہاں تک کہ حضرت ابوبکر صدیق رضی اللہ عنہ نے (مرتدین) بنی حنیہ (اہل یمامہ) کے قتال کی طرف مسلمانوں کو بلایا۔ اس وقت ہم سمجھے کہ اس آیت کریمہ میں یہ مرتدین ہی مراد ہیں۔

ثابت ہوا کہ اگر مرتد اسلام نہ لائے تو از روئے قرآن اس کی سزا قتل کے سوا کچھ نہیں۔ قتل مرتد کے بارے میں متعدد احادیث وارد ہیں۔ اختصار کے پیش نظر صرف ایک حدیث پیش کی جاتی ہے:

اتى علي بن رباح فاحرقهم (وفي رواية ابي داود (1) ان عليا احرق ناسا ارتدوا عن الاسلام) فبلغ ذلك ابن عباس فقال لو كنت انا لم احرقهم لنهي رسول الله صلى الله عليه واله وسلم لاتعذبوا بعذاب الله ولقتلتهم لقول رسول الله صلى الله عليه واله وسلم من بدل دينه فاقتلوه (2) ترجمہ: حضرت علی رضی اللہ عنہ کے پاس (مرتد ہو جانے والے) زندیق لوگ لائے گئے تو آپ نے انہیں جلادیا۔ اس کی خبر حضرت عبداللہ بن عباس رضی اللہ عنہما کو پہنچی تو انہوں نے فرمایا اگر (آپ کی جگہ) میں ہوتا تو انہیں نہ جلاتا، کیونکہ رسول اللہ صلی اللہ علیہ وسلم نے فرمایا، اللہ کے عذاب کے ساتھ کسی کو عذاب نہ دو؛ اور میں انہیں قتل کراؤں گا کیونکہ رسول اللہ صلی اللہ علیہ وسلم نے فرمایا، جو (مسلمان) اپنے دین سے پھر جائے اسے قتل کر دو۔

قتل مرتد کے بارے میں صحابہ کرام علیہم الرضوان کا طرز عمل صدیق اکبر رضی اللہ تعالیٰ عنہ نے مسند خلاف پر بیٹھتے ہی علم جس شدت کے ساتھ مرتدین کو قتل کیا محتاج بیان نہیں۔ صحابہ کرام علیہم الرضوان کے لئے مرتد کو زندہ دیکھنا ناقابل برداشت تھا۔ حضرت ابوموسیٰ اشعری اور حضرت معاذ بن جبل رضی اللہ عنہما دونوں رسول اللہ صلی اللہ علیہ

وسلم کی طرف سے یمن کے دو مختلف حصوں پر حاکم تھے۔ ایک دفعہ حضرت معاذ بن جبل حضرت ابوموسیٰ اشعری سے ملاقات کے لئے آئے۔ ایک بندھے ہوئے شخص کو دیکھ کر انھوں نے پوچھا یہ کون ہے؟ ابوموسیٰ اشعری نے فرمایا: کان یہودیا فاسلم ثم تہود قال اجلس قال لا اجلس حتی یقتل قضاء اللہ ورسولہ ثلاث مرات فامر بہ فقتل (1)۔

ترجمہ: یہ یہودی تھا۔ مسلمان ہونے کے بعد پھر یہودی (ہو کر مرتد) ہو گیا۔ حضرت ابوموسیٰ اشعری نے حضرت معاذ بن جبل کو بیٹھنے کے لئے کہا۔ انھوں نے تین بار فرمایا: جب تک اسے قتل نہ کر دیا جائے میں نہیں بیٹھوں گا۔ (قتل مرتد) اللہ اور اس کے رسول کا فیصلہ ہے چنانچہ حضرت ابوموسیٰ اشعری رضی اللہ عنہ کے حکم سے اسے اُسی وقت قتل کر دیا گیا۔

گستاخ رسول کا قتل

غلاف کعبہ سے لپٹے ہوئے توہین رسول کے مرتکب مرتد کو مسجد حرام میں قتل کرنے کا حکم رسول اللہ صلی اللہ علیہ وسلم نے دیا۔ حضرت انس بن مالک رضی اللہ عنہ سے روایت ہے کہ فتح مکہ کے دن رسول اللہ صلی اللہ علیہ وسلم مکہ مکرمہ میں تشریف فرما تھے۔ کسی نے حضور صلی اللہ علیہ وسلم سے عرض کی، یا رسول اللہ صلی اللہ علیہ وسلم (آپ کی شان میں توہین کرنے والا) ابن حنظل کعبہ کے پردوں سے لپٹا ہوا ہے۔ آپ نے فرمایا ”اقتلوه“ اسے قتل کر دو (2)۔

یہ عبداللہ بن حنظل مرتد تھا۔ ارتداد کے بعد اس نے کچھ ناحق قتل کئے رسول اللہ صلی اللہ علیہ وسلم کی ہجو میں شعر کہ کر حضور صلی اللہ علیہ وسلم کی شان میں توہین و تنقیص کیا کرتا تھا۔ اس نے دو گانے والی لونڈیاں اس لئے رکھی ہوتی تھیں کہ وہ حضور صلی اللہ علیہ وسلم کی ہجو میں

اشعار گایا کریں۔ جب حضور صلی اللہ علیہ وسلم نے اس کے قتل کا حکم دیا تو اسے غلاف کعبہ سے باہر نکال کر بلند ہوا گیا اور مسجد حرام میں مقام ابراہیم اور زم زم کے درمیان اس کی گردن ماری گئی (1)۔

یہ صحیح ہے کہ اس دن ایک ساعت کے لئے حرم مکہ کو حضور صلی اللہ علیہ وآلہ وسلم کے لئے حلال قرار دیا گیا تھا لیکن بالخصوص مسجد حرام میں مقام ابراہیم اور زم زم کے درمیان اس کا قتل کیا جانا اس بات کی دلیل ہے کہ گستاخ رسول باقی مرتدین سے بدرجہا بدتر و بدحال ہے۔

اجماع امت

1۔ قال محمد بن سحنون اجمع العلماء ان شاتم النبي صلي الله عليه وسلم المتفصص له كافر والوعيد جار عليه بعذاب الله له و حكمه عند الامة القتل ومن شك في كفره وعذابه كفر (2)۔

ترجمہ: محمد بن سحنون نے فرمایا، علماء امت کا اجماع ہے کہ نبی کریم صلی اللہ علیہ وآلہ وسلم کو گالی دینے والا حضور کی توہین کرنے والا کافر ہے اور اس کے لئے اللہ تعالیٰ کے عذاب کی وعید جاری ہے اور امت کے نزدیک اس کا حکم قتل ہے۔ جو اس کے کفر اور عذاب میں شک کرے، کافر ہے۔

2۔ وقال ابو سليمان الخطابي لا اعلم احدا من المسلمين يختلف في وجوب قتله اذا كان مسلما (3)۔

ترجمہ: امام ابو سلیمان الخطابی رحمۃ اللہ علیہ نے فرمایا جب مسلمان کھلانے والا نبی صلی اللہ علیہ وسلم کے سب کا مرتکب ہو تو میرے علم میں کوئی ایسا مسلمان نہیں جس نے اس کے قتل میں اختلاف کیا ہو۔

3۔ واجمعت الامة علي قتل متفصص من المسلمين وساب (4)۔

ترجمہ: اور امت کا اجماع ہے کہ مسلمان کھلا کر حضور صلی اللہ علیہ وسلم کی

شان میں سب اور تشقیص کرنے والا قتل کیا جائے گا۔

4- قال ابو بکر بن المنذر اجمع عوام اهل العلم علي ان من سب النبي صلي الله عليه وسلم يقتل قال فلك مالك بن انس والليث واحمد واسحاق وهو مذهب الشافعي قال القاضي ابو الفضل وهو مقتضي قول ابي بكر الصديق رضي الله عنه ولا تقبل توبته عند هؤلاء وبمثلته قال ابو حنيفة واصحابه والثوري واهل الكوفة والاوزاعي في المسلمين لكنهم قالوا هي ردة (1)۔

ترجمہ: امام ابو بکر بن منذر نے فرمایا، عائمہ علماء اسلام کا اجماع ہے کہ جو شخص نبی کریم صلی اللہ علیہ وسلم کو سب کرے قتل کیا جائے گا۔ ان ہی میں سے مالک بن انس، لیث، احمد، اسحاق (رحمہم اللہ) ہیں اور یہی امام شافعی رحمۃ اللہ علیہ کا مذہب ہے۔ قاضی عیاض نے فرمایا حضرت ابو بکر صدیق رضی اللہ تعالیٰ عنہ کے قول کا یہی مقتضی ہے۔ (پھر فرماتے ہیں) اور ان آئمہ کے نزدیک اس کی توبہ بھی قبول نہ کی جائے گی۔ امام ابو حنیفہ علیہ الرحمۃ، ان کے شاگردوں، امام ثوری علیہ الرحمۃ، کوفہ کے دوسرے علماء اور امام اوزاعی علیہ الرحمۃ کا قول بھی اسی طرح ہے۔ ان کے نزدیک یہ ردت ہے۔

5- ان جميع من سب النبي صلي الله عليه وسلم او عابه او الحق به نقصاً في نفس او نسب او دين او خصلة من خصاله او عرض به او شبهه بشي علي طريق السب له او الازراء عليه او التصغير بشانه او الغض منه والعيب له فهو ساب له والحكم فيه حكم الساب يقتل كما نينه ولا نستثني فصلاً من فصول هذا الباب علي هذا المقصد ولا نمتري فيه تصريحاً كان او تلويحاً..... و هذا كله اجماع من العلماء وائمة الفتوي من لدن الصحابة رضوان الله عليهم الي هلم جرا (2)۔

ترجمہ: بے شک ہر وہ شخص جس نے نبی کریم صلی اللہ علیہ وآلہ وسلم کو گالی دی یا حضور کی طرف کسی عیب کو منسوب کیا یا حضور کی ذات مقدسہ، آپ کے نسب، دین یا آپ کی کسی خصلت سے کسی نقص کی نسبت کی یا آپ پر طعنے زنی کی یا جس نے بطریق سبّ اہانت یا تحقیر شان مبارک یا ذات مقدسہ کی طرف کسی عیب کو منسوب کرنے کے لئے حضور کو کسی چیز سے تشبیہ دی وہ حضور کو صراحۃً گالی دینے والا ہے، اسے قتل کر دیا جائے۔ ہم اس حکم میں قطعاً کوئی استثناء نہیں کرتے۔ نہ ہم اس میں کوئی شک کرتے ہیں۔ خواہ صراحۃً توہین ہو یا اشارۃً کنایۃً۔ اور یہ سب علماء امت اور اہل فتویٰ کا اجماع ہے۔ عہد صحابہ سے لے کر آج تک رضی اللہ تعالیٰ عنہم۔

6۔ والحاصل انه لاشك ولا شبهة في كفر شاتم النبي صلي الله عليه وسلم وفي استباحة قتله وهو المنقول عن الائمة الاربعة (1)۔

ترجمہ: خلاصہ یہ ہے کہ نبی کریم صلی اللہ علیہ وسلم کو گالی دینے والے کے کفر اور اس کے مستحق قتل ہونے میں کوئی شک و شبہ نہیں۔ چاروں ائمہ (امام ابو حنیفہ، امام مالک، امام شافعی، امام احمد بن حنبل) سے بھی مقول ہے۔

7۔ كل من ابغض رسول الله صلي الله عليه وسلم بقلبه كان مرتداً فالسب بطريق اولي ثم يقتل حداً عندنا (2)۔

ترجمہ: جو شخص رسول اللہ صلی اللہ علیہ وسلم سے اپنے دل میں بغض رکھے وہ مرتد ہے۔ آپ کو گالی دینے والا تو بطریق اولیٰ مستحق زور زنی ہے۔ پھر (محقق نہ رہے کہ) یہ قتل ہمارے نزدیک بطور حد ہو گا۔

8۔ ايما رجل مسلم ب رسول الله صلي الله عليه وسلم او كذب او عابه او تنقصه فقد كفر بالله ربانته من زوجته (3)۔

ترجمہ: جو مسلمان رسول اللہ صلی اللہ علیہ وسلم کو سب کرے یا تکذیب کرے

یا عیب لگائے یا آپ کی تنقیصِ شان کا (کسی اور طرح سے) مرتکب ہو تو اس نے اللہ تعالیٰ کے ساتھ کفر کیا اور اس سے اس کی زوجہ اس کے نکاح سے نکل گئی۔

9۔ اذا عاب الرجل النبي صلى الله عليه وسلم في شيء كان كافرا او كذا قال بعض العلماء لو قال لشعر النبي صلى الله عليه وسلم شعير فقد كفرو عن ابي حفص الكبير من عاب النبي صلى الله عليه وسلم بشعرة من شعراته الكريمة فقد كفرو ذكر في الاصل ان شتم النبي كفر (1)۔
ترجمہ: کسی شے میں حضور پر عیب لگانے والا کافر ہے اور اسی طرح بعض علماء نے فرمایا اگر کوئی حضور صلی اللہ علیہ وسلم کے بال مبارک کو ”شعر“ کے بجائے (بصیغہ تصغیر) ”شعیر“ کہہ دے تو وہ کافر ہو جائے گا۔ اور امام ابو حفص الکبیر (حنفی) سے منقول ہے کہ اگر کسی نے حضور صلی اللہ علیہ وسلم کے کسی ایک بال مبارک کی طرف بھی عیب منسوب کیا تو وہ کافر ہو جائے گا اور امام محمد نے ”مبہوط“ میں فرمایا کہ نبی صلی اللہ علیہ وسلم کو گالی دینا کفر ہے۔

10۔ ولا خلاف بين المسلمين ان من قصد النبي صلى الله عليه وسلم بذلك فهو ممن ينتحل الاسلام انه مرتد يستحق القتل (2)۔
ترجمہ: کسی مسلمان کو اس میں اختلاف نہیں کہ جس شخص نے نبی کریم صلی اللہ علیہ وسلم کی اہانت و ایذا رسانی کا قصد کیا اور وہ مسلمان کہلاتا ہے وہ مرتد مستحقِ قتل ہے۔

یہاں تک کہ ہمارے بیان سے یہ بات واضح ہو گئی کہ کتاب و سنت اجماع امت اور اقوال علمائے دین کے مطابق گستاخِ رسول صلی اللہ علیہ وسلم کی سزا بھی ہے کہ وہ حد اُ قتل کیا جائے۔ اس کے بعد حسبِ ذیل امور کی

وضاحت بھی ضروری ہے۔

1۔ بارگاہ نبوت کی توہین و تنقیص کو موجب حد جرم قرار دینے کے لئے یہ شرط صحیح نہیں کہ گستاخی کرنے والے نے مسلمانوں کے مذہبی جذبات کو مشتعل کرنے کی غرض سے گستاخی کی ہو۔ یہ شرط ہر گستاخ نبوت کے تحفظ کے مترادف ہوگی اور توہین رسالت کا دروازہ کھل جائے گا۔ ہر گستاخ نبوت اپنے جرم کی سزا سے بچنے کے لئے یہ کہہ کر چھوٹ جائے گا کہ مسلمانوں کے مذہبی جذبات کو مشتعل کرنا میری غرض نہ تھی۔ علاوہ ازیں یہ شرط کتاب اللہ کے بھی منافی ہے۔ سورہ توبہ کی آیت ہم لکھ چکے ہیں کہ توہین کرنے والے منافقوں کا یہ عذر کہ ہم تو آپس میں صرف دل لگی کرتے تھے ہماری غرض توہین نہ تھی۔ نہ مسلمانوں کے مذہبی جذبات مشتعل کرنا ہمارا مقصد تھا۔ اللہ تعالیٰ نے مسترد کر دیا اور واضح طور پر فرمایا: لا تعتذروا قد کفرتم بعد ایمانکم۔ بہانے نہ بناؤ، ایمان کے بعد تم نے کفر کیا۔

2۔ صریح توہین میں نیت کا اعتبار نہیں ”رَاعِنًا“ کہنے کی ممانعت کے بعد اگر کوئی صحابی نیت توہین کے بغیر حضور صلی اللہ علیہ وسلم کو ”رَاعِنًا“ کہتا تو وہ واسمعوا وللکافرین عذاب الیم کی قرآنی وعید کا مستحق قرار پاتا، جو اس بات کی دلیل ہے کہ نیت توہین کے بغیر بھی حضور کی شان میں توہین کا کلمہ کہنا کفر ہے۔

امام شہاب الدین خاکی حنفی ارقام فرماتے ہیں:

المدار فی الحکم بالکفر علی الظواہر ولا نظر للمقصود والنیات ولا نظر لقرائن حالہ (1)۔

توہین رسالت پر حکم کفر کا مدار ظاہر الفاظ پر ہے۔ توہین کرنے والے کے قصد و نیت اور اس کے قرائن حال کو نہیں دیکھا جائے گا۔ ورنہ توہین رسالت کا

دروازہ کبھی بند نہ ہو سکے گا۔ کیونکہ ہر گستاخ یہ کہہ کر بری ہو جائے گا کہ میری نیت اور ارادہ توہین کا نہ تھا۔ لہذا ضروری ہے کہ توہین صریح میں کسی گستاخ نبوت کی نیت اور قصد کا اعتبار نہ کیا جائے۔

3۔ یہاں اس شبہ کا ازالہ بھی ضروری ہے کہ اگر کسی مسلمان کے کلام میں ننانوے وجوہ کفر کی ہوں اور اسلام کی صرف ایک وجہ کا احتمال ہو تو فقہاء کا قول ہے کہ کفر کا فتویٰ نہیں دیا جائے گا۔ اس کا ازالہ یہ ہے کہ فقہاء کا یہ قول اس تقدیر پر ہے کہ کسی مسلمان کے کلام میں ننانوے وجوہ کفر کا صرف احتمال ہو، کفر صریح نہ ہو لیکن جو کلام مفہوم توہین میں صریح ہو اس میں کسی وجہ کو ملحوظ رکھ کر تاویل کرنا جائز نہیں۔ اس لئے کہ لفظ صریح میں تاویل نہیں ہو سکتی۔ قاضی عیاض رحمۃ اللہ علیہ نے لکھا:

قال حبيب ابن الربيع لان ادعاء التاويل في لفظ صراح لا يقبل (1)۔
ترجمہ: حبیب بن ربیع نے فرمایا کہ لفظ صریح میں تاویل کا دعوے قبول نہیں کیا جائے گا۔

کسی کلام کا توہین صریح ہونا عرف اور محاورے پر مبنی ہے۔ معذرت کے ساتھ بطور مثال عرض کرتا ہوں کہ اگر کسی کو ”ولد الحرام“ کہا جائے اور کہنے والا لفظ حرام کی تاویل کرے اور کہے کہ میں نے المسجد الحرام اور بیت الحرام کی طرح معظم و محترم کے معنی میں یہ لفظ بولا ہے تو اس کی یہ تاویل کسی ذی فہم کے نزدیک قابل قبول نہ ہوگی کیونکہ عرف اور محاورے میں ”ولد الحرام“ کا لفظ گالی اور توہین ہی کے لئے بولا جاتا ہے۔ اسی طرح ہر وہ کلام جس سے عرف و محاورے میں توہین کے معانی مفہوم ہوتے ہوں، توہین ہی قرار پائے گا خواہ اس میں ہزار تاویلیں ہی کیوں نہ کی جائیں۔ عرف اور محاورے کے خلاف تاویل معتبر نہ ہوگی۔

4۔ یہاں اس شے کو دور کرنا بھی ضروری سمجھتا ہوں کہ اگر توہین رسول کی سزا حد اُقل کرنا ہے تو کئی منافقین نے حضور صلی اللہ علیہ وسلم کی صریح توہین کی۔ بعض اوقات صحابہ کرام علیہم الرضوان نے عرض کی کہ حضور ہمیں اجازت دیں کہ ہم اس گستاخ منافق کو قتل کر دیں لیکن حضور صلی اللہ علیہ وسلم نے اجازت نہیں دی۔

ابن تیمیہ نے اس کے متعدد جوابات لکھے ہیں جن کا خلاصہ حسب ذیل ہے (1)۔
الف۔ اس وقت ان لوگوں پر حد قائم کرنا فساد عظیم کا موجب تھا۔ ان کے کلمات توہین پر صبر کر لینا اس فساد کی نسبت آسان تھا۔

ب۔ منافقین اعلیٰ توہین رسالت نہ کرتے تھے بلکہ آپس میں چھپ کر حضور صلی اللہ علیہ وسلم کے حق میں توہین آمیز باتیں کیا کرتے تھے۔

ج۔ منافقین کے ارجحاً توہین کے موقع پر صحابہ کرام کا حضور سے ان کے قتل کی اجازت طلب کرنا اس بات کی دلیل ہے کہ صحابہ کرام علیہم الرضوان جانتے تھے کہ گستاخ رسول کی سزا قتل ہے۔ گستاخانِ شانِ رسالت ابو رافع یہودی اور کعب بن اشرف کو قتل کرنے کا حکم رسول اللہ صلی اللہ علیہ وسلم نے صحابہ کو دیا تھا۔ اس حکم کی بناء پر صحابہ کرام کو علم تھا کہ حضور صلی اللہ علیہ وسلم کی شان میں توہین کرنے والا قتل کا مستحق ہے۔

5۔ رسول اللہ صلی اللہ علیہ وسلم کے لئے جائز تھا کہ وہ اپنے گستاخ اور موذی کو اپنی حیات میں معاف فرمادیں لیکن امت کے لئے جائز نہیں کہ وہ حضور کے گستاخ کو معاف کر دے۔

نبی آرم صلی اللہ علیہ وسلم اور دیگر اجداد نے کرام علیہم السلام اللہ تعالیٰ کے اس حکم کو بجا لانے کے ”آپ معافی کو اختیار فرمائیں اور جاہلوں سے منہ پھیر لیں اور نیکی کا حکم دیں“۔ (سورۃ اعراف آیت 199)

میں عرض کروں گا کہ گستاخ رسول صلی اللہ علیہ وسلم پر قتل کی حد جاری کرنا ایسی حد ہے جو رسول اللہ صلی اللہ علیہ وسلم کا اپنا حق ہے۔ اگرچہ رسول اللہ صلی اللہ علیہ وسلم کی توہین حضور کی امت کے لئے بھی سخت ترین اذیت کا موجب ہے اور اس طرح اس حد کو پوری امت کا حق بھی کہا جاسکتا ہے لیکن بلا واسطہ نہیں بلکہ بواسطہ ذات اقدس کے اور اللہ تعالیٰ کی طرف سے حضور کو یہ اختیار حاصل تھا کہ اپنا یہ حق کسی کو خود معاف فرمادیں۔ جیسا کہ بعض دیگر احکام شرع کے متعلق دلیل سے ثابت ہے کہ اللہ تعالیٰ نے ان احکام میں حضور کو اختیار عطا فرمایا۔ مثلاً حضرت براء بن عازب رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے حضرت ابوہریرہ رضی اللہ تعالیٰ عنہ کو بکری کے ایک بچے کی قربانی کرنے کا حکم دیا اور فرمایا: ولن تجزي عن احد بعدك (1)۔ کہ (یہ قربانی) تمہارے علاوہ کسی دوسرے پر ہرگز جائز نہیں۔

اسی طرح حضرت ابن عباس اور حضرت ابوہریرہ سے روایت ہے کہ جب حضور صلی اللہ علیہ وسلم نے حرم مکہ کی گھاس کاٹنے کو حرام قرار دیا تو حضرت عباس نے عرض کی ”الا الاذخر“ یعنی ”اذخر“ گھاس کو حرمت کے اس حکم سے مستثنیٰ فرمادیں۔ حضور صلی اللہ علیہ وسلم نے فرمایا ”الا الاذخر“ یعنی اذخر کو حرمت کے حکم سے ہم نے مستثنیٰ فرمادیا (2)۔

اس حدیث کے تحت شیخ عبدالحق محدث دہلوی رحمۃ اللہ علیہ اور نواب صدیق حسن خان بھوپالی تحریر فرماتے ہیں:

”و در مذہب بعضے آن است کہ احکام مفوض بود بوئے صلی اللہ علیہ وسلم ہرچہ خواہد و بزرہر کہ خواہد حلال و حرام گرداند و بعضے گویند با اجتہاد گفت۔ و اول اصح و اظہر است (3)۔“

”یعنی بعض کا مذنب یہ ہے کہ احکام شرعیہ حضور صلی اللہ علیہ وسلم کے سپرد کردینے گئے تھے جس کے لئے جو کچھ چاہیں حلال اور حرام فرمادیں۔ بعض لوگ کہتے ہیں حضور علیہ الصلوٰۃ والسلام نے یہ اجتہاد کے طور پر فرمایا تھا اور پہلا مذنب اسحٰب اور اظہر ہے۔“

ان احادیث کی روشنی میں حضور صلی اللہ علیہ وسلم کو یہ اختیار حاصل ہو سکتا ہے کہ کسی حکمت و مصلحت کے لئے حضور صلی اللہ علیہ وسلم ان منافقین پر قتل کی حد جاری نہ فرمائیں لیکن حضور صلی اللہ علیہ وسلم کے بعد کسی کو یہ اختیار نہیں۔

آخر میں عرض کروں گا کہ توہین رسالت کی حد اسی پر جاری ہو سکے گی۔ جس کا یہ جرم قطعی اور یقینی طور پر ثابت ہو جائے۔ اس کے بغیر کسی کو اس جرم کا مرتکب قرار دے کر قتل کرنا ہرگز جائز نہیں۔ تو اتر بھی دلیل قطعی ہے۔ اگر کوئی شخص توہین کے کلمات صریحہ بول کر یا لکھ کر اس بات کا اعتراف کرے کہ یہ کلمات میں نے بولے یا میں نے لکھے ہیں تو یقیناً وہ واجب القتل ہے خواہ وہ کتنے ہی بہانے بنائے اور کہتا پھرے کہ میری نیت توہین کی نہ تھی۔ یا ان کلمات سے میری غرض یہ نہ تھی کہ میں مسلمانوں کے مذہبی جذبات کو ٹھیس پہنچاؤں۔ بہر حال وہ مستحق قتل ہے۔

وہ لوگ جو نبی کریم صلی اللہ علیہ وسلم کی توہین صریح کی تاویل کر کے اس کے مرتکب کو کفر سے بچانا چاہیں بالکل اسی طرح قتل کے مستحق ہیں جیسا کہ خود توہین کرنے والا مستوجب حد ہے۔ شاتم رسول (صلی اللہ علیہ وسلم) کے حق میں محمد بن حنون کا قول ہم شفاء قاضی عیاض اور الصارم المسلمول سے نقل کر چکے ہیں کہ:

25 نومبر 1985ء

سید احمد سعید کاظمی

ومن شك في كفره وعذابه كفر (1)

حواشی کتاب

صفحہ نمبر 14-

1- حضرت قطب مدینہ علیہ الرحمۃ والرضوان سے مختلف اوقات میں پاکستانی علماء حق کے بارے میں تحسین کے کلمات فقیر نے سنے، ان کے اسمائے گرامی یہ ہیں۔ حضرت شیخ الحدیث علامہ محمد سردار احمد قادری رضوی، چشتی صاحب، حضرت علامہ سید سردار احمد قادری گڑھی اختیار خاں والے جو سید محمد فاروق قادری ایم اے کے دادا جان ہوتے ہیں، حضرت عبد بنی مختار محمد یار فریدی (گڑھی اختیار خاں)، علامہ عبدالغفور ہزاروی اور حضرت مفتی اعجاز ولی خاں رضوی (رحمہم اللہ تعالیٰ) اس وقت جو حضرت بقید حیات تھے، ان میں سے حضرت استاذ العلماء قبلہ مفتی تقدس علی خاں رضوی (مدفون بیر جو گوٹھ)، جناب پیر غلام قادر اشرفی (مدفون لالہ موسیٰ) اور شاہ فاروق رحمانی (مدفون کراچی) علیہم الرحمۃ پر بہت خوش تھے۔

صفحہ نمبر 15-

1- علماء حق تو چند اور بھی تھے، لیکن یہاں صرف سربر آوردہ اور مسلمہ شخصیات کا ذکر ہے۔

صفحہ نمبر 18-

1- ”تقویۃ الایمان“ صفحہ 47 بحوالہ ”اطیب الایمان“ صفحہ 324-

صفحه نمبر 20۔

- 1۔ سورہ انفال آیت نمبر 13
- 2۔ مدارک صفحہ 171، ج 2 خازن صفحہ 171 ج 2 البحر المحیط صفحہ 471 ج 4۔
- 3۔ سورہ توبہ آیت 65، 66۔
- 4۔ سورۃ الفتح آیت 16۔
- 5۔ البحر المحیط صفحہ 94 ج 8، روح المعانی صفحہ 102 پ 26۔

صفحه نمبر 21۔

- 1۔ ابی داؤد صفحہ 598 ج 2۔
- 2۔ صحیح بخاری صفحہ 243 ج 1 صفحہ 1023 ج 2، ابوداؤد صفحہ 598 ج 2۔
- نسائی صفحہ 151 ج 2۔
- ابن ماجہ صفحہ 185 ج 1، مسند احمد صفحہ 231، ج 5 عن معاذ۔

صفحه نمبر 22

- 1۔ تفسیر مظہری صفحہ 135 ج 3، روح المعانی صفحہ 160 پ 6۔
- 2۔ بخاری صفحہ 1023 ج 2، ابوداؤد صفحہ 598 ج 2، نسائی 152 ج 2۔
- 3۔ بخاری صفحہ 249 ج 1، صفحہ 614 ج 2۔

صفحه نمبر 23۔

- 1۔ فتح الباری صفحہ 13 ج 8، عمدۃ القاری صفحہ 347 ج 8، ارشاد الساری صفحہ 392 ج 6۔
- 2۔ الشفاء صفحہ 215 - 216 ج 8، نسیم الریاض شرح الشفاء صفحہ 338 ج 4، الرد المختار صفحہ 317 ج 3، الصارم المسلول صفحہ 4۔

3- الشفاء صفحہ 216 ، ج 2 ، الفتح القدیر شرح ہدایہ صفحہ 407 ج 4 ،
الصارم المسلول صفحہ 4-

4- الشفاء صفحہ 211 ج 2-

صفحہ نمبر 24-

1- الشفاء صفحہ 215 ج 2-

2- الشفاء صفحہ 214 ج 2 ، الصارم المسلول صفحہ 525 (طبع بیروت)

صفحہ نمبر 25-

1- فتاویٰ ثامی حنفی صفحہ 321 ج 3 ، ونحوہ الصارم المسلول للحنبل صفحہ 4-

2- فتح القدیر (امام ابن ہمام حنفی) صفحہ 407 ج 4

3- کتاب الخراج امام ابو یوسف صفحہ 182 ، فتاویٰ ثامی صفحہ 319 ج 3-

صفحہ نمبر 26-

1- فتاویٰ قاضی خان صفحہ 882 ج 4 (طبع نوکشتور)

2- احکام القرآن للجصاص صفحہ 106 ج 3-

صفحہ نمبر 27-

1- نسیم الریاض شرح الشفاء صفحہ 426 ج 4-

صفحہ نمبر 28-

1- الشفاء صفحہ 217 ج 2-

صفحہ نمبر 29-

1- الصارم المسلول صفحہ 222 تا 233-

صفحة نمبر 30-

- 1- بخاری صفحہ 832 ج 2-
- 2- بخاری صفحہ 121 ج 1 ، مسلم صفحہ 438 ج 1-
- 3- اشعة اللمعات صفحہ 408 ج 2 ، مسک الختام صفحہ 512 جلد 2-

صفحة نمبر 31-

- الشفاء قاضی عیاض صفحہ 215 ، 216 ج 2 ، الصارم المسلول صفحہ 4-

امام اہلسنت امام احمد رضا خان فاضل بریلوی رضی اللہ عنہ

”تمہیدِ ایمان“ میں رقمطراز ہیں:

تمہارا رب عزوجل فرماتا ہے: یحلفون باللہ ما قالوا ط ولقد قالوا کلمۃ الکفر وکفروا بعد

اسلامہم ۵ (پ 10 ع 16 سورہ التوبہ)

ترجمہ: خدا کی قسم کھاتے ہیں کہ انہوں نے نبی کی شان میں گستاخی نہ کی اور البتہ بیشک وہ یہ کفر کا بول بولے اور مسلمان ہو کر کافر ہو گئے۔

ابن جریر و طبرانی و ابوالشیخ و ابن مردودیہ عبد اللہ بن عباس رضی اللہ تعالیٰ عنہما سے روایت کرتے ہیں۔ رسول اللہ صلی اللہ تعالیٰ علیہ وآلہ وسلم ایک پیڑ کے سایہ میں تشریف فرما تھے، ارشاد فرمایا عنقریب ایک شخص آئے گا کہ تمہیں شیطان کی آنکھوں سے دیکھے گا وہ آئے تو اس سے بات نہ کرنا کچھ دیر نہ ہوئی تھی کہ ایک کرنچی آنکھوں والا سامنے سے گزرا رسول اللہ صلی اللہ تعالیٰ علیہ وآلہ وسلم نے اسے بلا کر فرمایا تو اور تیرے رفیق کس بات پر میری شان میں گستاخی کے لفظ بولتے ہیں وہ گیا اور اپنے رفیقوں کو بلا لایا۔ سب نے آکر قسمیں کھائیں کہ ہم نے کوئی کلمہ حضور صلی اللہ تعالیٰ علیہ وآلہ وسلم کی شان میں بے ادبی کا نہ کہا، اس پر اللہ عزوجل نے یہ آیت اتاری کہ خدا کی قسم کھاتے ہیں کہ انہوں نے گستاخی نہ کی اور بیشک ضرور وہ یہ کفر کا کلمہ بولے اور تیری شان میں بے ادبی کر کے اسلام کے بعد کافر ہو گئے۔ دیکھو اللہ گواہی دیتا ہے کہ ”نبی کی شان میں بے ادبی کا لفظ کلمہ کفر ہے“ اور اس کا کہنے والا اگرچہ لاکھ مسلمان کا مدعی کروڑ بار کا کلمہ گو ہو، کافر ہو جاتا ہے اور فرماتا ہے۔

ولئن سالتہم ليقولن انما کنا نخوض ونلعب ط قل ابالله وایتہ ورسولہ کنتم تستہزئون ۵

لا تعتذروا قد کفرتم بعد ایمانکم ط (پ 10 ع 14 سورہ التوبہ)

ترجمہ: اور اگر تم ان سے پوچھو تو بیشک ضرور کہیں گے کہ ہم تو یونہی ہنسی کھیل میں تھے، تم فرما دو کیا اللہ اور اس کی آیتوں اور اس کے رسول سے ٹھٹھا کرتے تھے، بہانے نہ بناؤ تم کافر ہو چکے اپنے ایمان کے بعد۔ ابن ابی شیبہ و ابن جریر و ابن المنذر و ابن ابی حاتم و ابوالشیخ امام مجاہد تلمیذ خاص سیدنا عبد اللہ بن عباس رضی اللہ تعالیٰ عنہم سے روایت فرماتے ہیں۔

انہ قال فی قولہ تعالیٰ ولئن سالتہم ليقولن انما کنا نخوض ونلعب ط قال رجل من المنافقین

یحدثنا محمد ان ناقة فلان بوادی کذا واما یدریہ بالغیب۔

یعنی کسی شخص کی اونٹنی گم ہو گئی، اس کی تلاش تھی، رسول اللہ صلی اللہ تعالیٰ علیہ وآلہ وسلم نے فرمایا اونٹنی فلاں جنگل میں فلاں جگہ ہے، اس پر ایک منافق بولا محمد صلی اللہ تعالیٰ علیہ وآلہ وسلم بتاتے ہیں کہ اونٹنی فلاں جگہ ہے، محمد غیب کیا جانیں؟

اس پر اللہ عزوجل نے یہ آیت کریمہ اتاری کہ کیا اللہ و رسول سے ٹھٹھا کرتے ہو، بہانے نہ بناؤ تم مسلمان کہلا کر اس لفظ کے کہنے سے کافر ہو گئے۔ (دیکھو تفسیر امام ابن جریر مطبع مصر، جلد دہم صفحہ 105 و

تفسیر درنشور امام جلال الدین سیوطی جلد سوم صفحہ 254)

مسلمانو! دیکھو محمد رسول اللہ صلی اللہ تعالیٰ علیہ وآلہ وسلم کی شان میں اتنی گستاخی کرنے سے کہ ”وہ غیب کیا جانیں؟“ کلمہ گوئی کام نہ آئی اور اللہ تعالیٰ نے صاف فرمادیا کہ بہانے نہ بناؤ تم اسلام کے بعد کافر ہو گئے۔